

**REGOLAMENT (UE) 2020/2224 TAL-PARLAMENT EWROPEW U TAL-KUNSILL**

**tat-23 ta' Dicembru 2020**

**dwar regoli komuni li jiġi konnettivitāt bazika tat-trasport tal-merkanzija bit-triq u tat-trasport tal-passiġġieri bit-triq wara tmiem il-perjodu ta' tranzizzjoni previst fil-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika**

**(Test b'rilevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 91(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkonsultaw il-Kumitat Ekonomiku u Soċċali Ewropew,

Wara li kkonsultaw il-Kumitat tar-Reġjuni,

Filwaqt li jaġixxu f'konformità mal-proċedura leġiżlattiva ordinarja (¹),

Billi:

- (1) Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika (²) (il-Ftehim dwar il-Hruġ) ġie konkluż mill-Unjoni permezz tad-Deciżjoni tal-Kunsill (UE) 2020/135 (³) u dahal fis-sehh fl-1 ta' Frar 2020. Il-perjodu ta' tranzizzjoni msemmi fl-Artikolu 126 tal-Ftehim dwar il-Hruġ, li matulu d-dritt tal-Unjoni jkompli japplika għar-Renju Unit tal-Gran Brittanja u l-Irlanda ta' Fuq ("ir-Renju Unit") u fir-Renju Unit f'konformità mal-Artikolu 127 tal-Ftehim dwar il-Hruġ, jintemm fil-31 ta' Dicembru 2020. Fil-25 ta' Frar 2020, il-Kunsill adotta d-Deciżjoni (UE, Euratom) 2020/266 (⁴) li tawtorizza l-ftuh tan-negożjati mar-Renju Unit għal ftehim ta' shubija ġdid. Kif jimplikaw id-direttivi ta' negożjati, l-awtorizzazzjoni tkopri, *inter alia*, l-elementi meħtieġa biex tiġi indirizzata b'mod komprensiv ir-relazzjoni tat-trasport bit-triq mar-Renju Unit wara tmiem il-perjodu ta' tranzizzjoni. Madankollu, mhuwiex ġert jekk ftehim bejn l-Unjoni u r-Renju Unit li jirregola r-relazzjoni futura tagħhom fil-qasam tat-trasport tal-oġġetti u tal-passiġġieri bit-triq ikunx daħal fis-seħħ sat-tmiem dak il-perjodu.
- (2) Fi tmiem il-perjodu ta' tranzizzjoni, u fin-nuqqas ta' kwalunkwe dispożizzjoni specjali, id-drittijiet u l-obbligli kollha li jirriżultaw mid-dritt tal-Unjoni fir-rigward tal-aċċess għas-suq, kif stabbilit bir-Regolamenti (KE) Nru 1072/2009 (⁵) u (KE) Nru 1073/2009 (⁶) tal-Parlament Ewropew u tal-Kunsill ser jintemmu, sa fejn hija kkonċernata r-relazzjoni bejn ir-Renju Unit u l-Unjoni u l-Istati Membri tagħha.
- (3) F'sitwazzjoni bħal din, it-trasport internazzjonali tal-oġġetti u tal-passiġġieri bit-triq bejn l-Unjoni u r-Renju Unit ser-jiġi mfixxel serjament.

(¹) Il-pożizzjoni tal-Parlament Ewropew tat-18 ta' Dicembru 2020 (ghadha mhix ippubblikata fil-Ġurnal Uffiċjali) u d-Deciżjoni tal-Kunsill tat-22 ta' Dicembru 2020.

(²) ĠU L 29, 31.1.2020, p. 7.

(³) Id-Deciżjoni tal-Kunsill (UE) 2020/135 tat-30 ta' Jannar 2020 dwar il-konklużjoni tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika (ĠU L 29, 31.1.2020, p. 1).

(⁴) Id-Deciżjoni tal-Kunsill (UE, Euratom) 2020/266 tal-25 ta' Frar 2020 li tawtorizza l-ftuh tan-negożjati mar-Renju Unit tal-Gran Brittanja u l-Irlanda ta' Fuq għal ftehim ta' shubija ġdid (ĠU L 58, 27.2.2020, p. 53).

(⁵) Ir-Regolament (KE) Nru 1072/2009 tal-Parlament Ewropew u tal-Kunsill tal-21 ta' Ottubru 2009 dwar regoli komuni ghall-aċċess għas-suq internazzjonali tat-trasport bit-triq tal-merkanzija (ĠU L 300, 14.11.2009, p. 72).

(⁶) Ir-Regolament (KE) Nru 1073/2009 tal-Parlament Ewropew u tal-Kunsill tal-21 ta' Ottubru 2009 dwar regoli komuni ghall-aċċess għas-suq internazzjonali tas-servizzi tal-kowċi u x-xarabank u li jhassar ir-Regolament (KE) Nru 561/2006 (ĠU L 300, 14.11.2009, p. 88).

- (4) Ĝibiltà mhijiex inkluża fil-kamp ta' applikazzjoni territorjali ta' dan ir-Regolament u kwalunkwe referenza għar-Renju Unit fiha jinkludux lil Ĝibiltà.
- (5) Is-sistema multilaterali ta' kwoti tal-Konferenza Ewropea tal-Ministri tat-Trasport (ECMT) hija l-unika qafas ġuridiku iehor disponibbli li jista' jipprovidi baži għat-trasport tal-ogġetti bit-triq bejn l-Unjoni u r-Renju Unit. Madankollu, minħabba l-ghadd limitat ta' permessi attwalment disponibbli taht is-sistema tal-ECMT u l-kamp ta' applikazzjoni limitat tagħha fir-rigward tat-tipi ta' operazzjonijiet tat-trasport bit-triq koperti, is-sistema attwalment mhijiex adegwata biex tindirizza bis-shih il-htiġijiet tat-trasport tal-merkanzija bit-triq bejn l-Unjoni u r-Renju Unit.
- (6) Huwa mistenni wkoll li jkun hemm tfixxil serju, inkluż fir-rigward tal-ordni pubbliku, fil-kuntest tas-servizzi tat-trasport tal-passiġġieri bit-triq. Il-Ftehim dwar it-trasport internazzjonali okkażjonali ta' passiġġieri bil-kowċ u bix-xarabank (') (il-“Ftehim Interbus”) huwa l-uniku qafas ġuridiku disponibbli li jista' jipprovidi baži għat-trasport ta' passiġġieri bix-xarabank u bil-kowċ bejn l-Unjoni u r-Renju Unit wara tmien il-perjodu ta' tranzizzjoni. Ir-Renju Unit se jsir Parti Kontraenti għan-nom tiegħu stess ghall-Ftehim Interbus fl-1 ta' Jannar 2021. Madankollu, il-Ftehim Interbus ikopri biss is-servizzi okkażjonali u għalhekk huwa inadegwaw biex jindirizza t-tfixxil relatati mas-servizzi internazzjonali bil-kowċ u bix-xarabank bejn ir-Renju Unit u l-Unjoni li jirriżulta minn tmiem il-perjodu ta' tranzizzjoni. Ćie nneqozjat Protokoll ghall-Ftehim Interbus rigward it-trasport internazzjonali regolari u regolari specjalji ta' passiġġieri bil-kowċ u bix-xarabanku r-Renju Unit huwa mistenni li jirratifikah malajr kemm jista' jkun. Madankollu, mhuwiex mistenni li l-Protokoll ser jidhol fis-seħħ fil-hin biex joffri soluzzjoni alternattiva vijabbli għall-perjodu immedjatamente wara tmiem il-perjodu ta' tranzizzjoni. Għalhekk, l-strumenti disponibbli ma jissodifawx il-htiġijiet tas-servizzi regolari u tas-servizzi regolari specjalji tat-trasport tal-passiġġieri bix-xarabank u bil-kowċ bejn l-Unjoni u r-Renju Unit.
- (7) Sabiex jiġi evitat tfixxil serju kawża ta' dan, inkluż fir-rigward tal-ordni pubbliku, huwa għalhekk meħtieg li jiġi stabbilit sett temporanju ta' miżuri li jippermettu lill-operaturi tat-trasport tal-merkanzija bit-triq u lill-operaturi ta' servizzi bil-kowċ u bix-xarabank licenzjati fir-Renju Unit iğorru oġġetti u passiġġieri bit-triq bejn ir-Renju Unit u l-Unjoni, jew mit-territorju tar-Renju Unit għat-territorju tar-Renju Unit bi tranzitu fi Stat Membru wieħed jew aktar. Sabiex jiġi żgurat ekwilibriju ġust bejn ir-Renju Unit u l-Unjoni, jenħtieg li d-drittijiet mogħtija jkunu soġġetti għall-ghoti ta' drittijiet ekwivalenti u għal-ċerti kundizzjonijiet li jiżguraw kompetizzjoni ġusta.
- (8) Id-dritt li jitwettqu operazzjonijiet tat-trasport fit-territorju ta' Stat Membru u bejn l-Istati Membri huwa kisba fundamentali tas-suq intern u jenħtieg li, wara tmiem il-perjodu ta' tranzizzjoni u fin-nuqqas ta' kwalunkwe dispozizzjoni specjalji għal kuntrarju, ma jithallix jibqa' disponibbli għall-operaturi tat-trasport tal-merkanzija bit-triq tar-Renju Unit. Madankollu, immedjatamente wara l-perjodu ta' tranzizzjoni u fin-nuqqas ta' ftehim futur li jirregola t-trasport ta' ogġetti bit-triq bejn l-Unjoni u r-Renju Unit, huwa probabbli li jkun hemm tfixxil fil-flussi tat-traffiku u theddid sussegamenti għall-ordni pubbliku b'mod partikolari fil-punti ta' qsim tal-fruntiera li huma ftit fin-numru u fejn għandhom jitwettqu kontrolli addizzjonali tal-vetturi u l-merkanzija tagħhom. Digà kien hemm qabel tmiem il-perjodu ta' tranzizzjoni aktar konġestjoni fil-punti ta' qsim tal-fruntieri mar-Renju Unit. Il-kriżi marbuta mal-pandemja tal-COVID-19 kellha wkoll effetti negattivi fuq it-trasport bit-triq, b'zieda fit-tagħbiżżejjet vojta, xejra li tista' tiġi aggravata jekk ma jkun hemm l-ebda flessibbilt li tippermetti lill-operaturi tat-trasport tal-merkanzija bit-triq tar-Renju Unit iwettqu, anki b'mod limitat hafna, operazzjonijiet fl-Unjoni għal perjodu ta' żmien strettament limitat. Tali tfixxil jista' jwassal għal sitwazzjonijiet b'impatt negattivi fuq il-ktajjen tal-provvista kritici li huma meqjusa meħtiega għall-għażżej tal-pandemja tal-COVID-19 li għaddejha bħalissa. Biex jitnaqqas il-livell ta' tali tfixxil, jenħtieg li l-operaturi tat-trasport tal-merkanzija bit-triq tar-Renju Unit jithallew temporanġament iwettqu għadd limitat ta' operazzjonijiet addizzjonali fit-territorju tal-Unjoni fil-kuntest tal-operazzjonijiet bejn ir-Renju Unit u l-Unjoni. Il-vetturi tagħhom imbagħad ma jkollhomx għalfejn jirritornaw lejn ir-Renju Unit immedjatamente u jkun inqas probabbli li jkunu vojta meta jirritornaw lejn ir-Renju Unit, li jnaqqas l-ghadd globali ta' vetturi u b'hekk il-pressjoni fil-punti ta' qsim tal-fruntiera. Id-dritt li jitwettqu tali operazzjonijiet addizzjonali jenħtieg li jkun proporzjonat, jenħtieg li ma jirreplikax l-istess livell ta' drittijiet bhal dawk li jgawdu l-operaturi tat-trasport tal-merkanzija bit-triq tal-Unjoni skont ir-regoli tas-suq intern u jenħtieg li jitnejha gradwalment.

(') GU L 321, 26.11.2002, p. 13.

- (9) Is-servizzi transfruntiera bil-kowċ u bix-xarabank bejn l-Irlanda u l-Irlanda ta' Fuq huma ta' importanza partikolari ghall-komunitajiet li jgħixu fir-regjuni tal-fruntiera, bil-hsieb li tigi żgurata konnettivitā bażika bejn il-komunitajiet inter alia bħala parti miż-Żona Komuni ghall-İvvjaġġar. Għalhekk, il-ġbir u t-tniżżejjil ta' passiġġieri minn operaturi tas-servizzi bil-kowċ u bix-xarabank tar-Renju Unit jenhtieġ li jkomplu jiġi awtorizzati fir-regjuni tal-fruntiera tal-Irlanda matul l-ghoti ta' servizzi internazzjonali tat-trasport tal-passiġġieri bil-kowċ u bix-xarabank bejn l-Irlanda u l-Irlanda ta' Fuq.
- (10) Sabiex jirriflettu l-karattru temporanju tagħhom, filwaqt li ma jiġix stabbilit preċedent, jenhtieġ li s-sett ta' miżuri previst f'dan ir-Regolament japplika għal perjodu qasir. Fir-rigward ta' operazzjonijiet tat-trasport tal-merkanzija bit-riq, dak il-perjodu qasir huwa maħsub sabiex jippermetti li jsiru arrangiamenti possibbli għall-konnettivitā bażika fis-sistema tal-EMCT, u huwa mingħajr pregħiduzzu għad-dħul fis-seħħ ta' ftehim futur li jirregola t-trasport tal-ogġetti bit-riq bejn l-Unjoni u r-Renju Unit u regoli futuri tal-Unjoni dwar it-trasport. Fdak li għandu x'jaqsam mat-trasport tal-passiġġieri bix-xarabank u bil-kowċ, dak il-perjodu qasirhuwa maħsub biex jippermetti li l-Protokoll ghall-Ftehim Interbus rigward it-trasport internazzjonali regolari u regolari specjalji ta' passiġġieri bil-kowċ u bix-xarabank jkun jista' jidhol fis-seħħ u japplika għar-Renju Unit, bir-ratifica tar-Renju Unit ta' dak il-Protokoll jew bl-adeżjoni tiegħu fi, u huwa mingħajr pregħiduzzu għal ftehim futur possibbli dwar il-kwistjoni bejn l-Unjoni u r-Renju Unit.
- (11) Minħabba li l-ghan ta' dan ir-Regolament, jiġifieri li jistabbilixxi miżuri proviżorji li jirregolaw it-trasport tal-merkanzija bit-riq u t-trasport tal-passiġġieri bit-riq bejn l-Unjoni u r-Renju Unit fil-każ ta' nuqqas ta' ftehim li jirregola r-relazzjoni futura tagħhom fil-qasam tat-trasport bit-riq fit-tmien tal-perjodu ta' tranżizzjoni, ma jistax jinkiseb b'mod suffiċjenti mill-Istati Membri iżda jista' pjuttost, minħabba l-iskala u l-effetti tiegħu, jinkiseb ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjet kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-ghan.
- (12) Minħabba l-urġenza li tirriżulta minn tmiem il-perjodu ta' tranżizzjoni, jitqies li huwa xieraq li ssir eċċeżżjoni għall-perjodu ta' tmien ġimħaq imsemmi fl-Artikolu 4 tal-Protokoll Nru 1 dwar ir-rwol tal-Parlamenti nazzjonali fl-Unjoni Ewropea, anness mat-TUE, mat-Trattat dwar il-Funzjonament tal-Unjoni Ewropea (TFUE) u mat-Trattat li jistabbilixxi l-Komunità Ewropea tal-Enerġija Atomika.
- (13) Jenħtieġ li dan ir-Regolament jidhol fis-seħħ b'urġenza u jenħtieġ li japplika mill-jum wara dak ta' tmiem il-perjodu ta' tranżizzjoni stabbilit bil-Ftehim dwar il-Hruġ, sakemm ftehim li jirregola t-trasport bit-riq konkluż mar-Renju Unit ma jkunx dahal fis-seħħ, jew skont il-każ, ma jkunx japplika b'mod proviżorju sa dik id-data. Jenħtieġ li dan ir-Regolament japplika sal-jum qabel id-ħħul fis-seħħ jew sal-jum qabel l-applikazzjoni proviżorja ta' ftehim internazzjonali li jirregola t-trasport bit-riq għaż-żewġ Partijiet. Bl-eċċeżżjoni tad-dispozizzjoniċċi li japplikaw fir-reġjun tal-fruntiera tal-Irlanda matul l-ghoti ta' servizzi regolari internazzjonali u servizzi regolari specjalji internazzjonali bejn l-Irlanda u l-Irlanda ta' Fuq, id-dritt ta' twettiq ta' servizzi regolari u ta' servizzi regolari specjalji bil-kowċ u bix-xarabank jenħtieġ li jieqaf japplika fid-data tad-ħħul fis-seħħ għall-Unjoni u għar-Renju Unit tal-Protokoll ghall-Ftehim Interbus rigward it-trasport internazzjonali regolari u regolari specjalji ta' passiġġieri bil-kowċ u bix-xarabank. Fi kwalunkwe każ jenħtieġ li dan ir-Regolament ma jibqax japplika fit-30 ta' Ġunju 2021.
- (14) Fejn meħtieġ biex jiġi indirizzati l-htiġijiet tas-suq, is-setgħa li jiġi adottati atti f'konformità mal-Artikolu 290 TFUE jenħtieġ li tigi ddelegata lill-Kummissjoni, fir-rigward tal-istabbiliment mill-ġdid tal-ekwivalenza tad-drittijiet mogħtija mill-Unjoni lill-operaturi tat-trasport tal-merkanzija bit-riq tar-Renju Unit, kif ukoll lill-operaturi ta' servizzi bil-kowċ u bix-xarabank tar-Renju Unit ma' dawk mogħtija mir-Renju Unit lill-operaturi tat-trasport tal-merkanzija bit-riq tal-Unjoni u lill-operaturi ta' servizzi bil-kowċ u bix-xarabank tal-Unjoni, inkluż meta d-drittijiet mogħtija mir-Renju Unit jingħata fuq il-baži tal-Istat Membru ta' origini jew inkella ma jkunux ugħalment disponibbli għall-operaturi kollha tal-Unjoni, u fir-rigward li jiġi offrut rimedju għall-okkorrenzi ta' kompetizzjoni ingusta li huma għad-detrimenti tal-operaturi tat-trasport tal-merkanzija bit-riq tal-Unjoni u tal-operaturi ta' servizzi bil-kowċ u bix-xarabank tal-Unjoni.

- (15) Dawk l-atti delegati jenhtieġ li jkunu konformi mal-prinċipju tal-proporzjonalitā, u għalhekk it-termini tagħhom jenhtieġ li jkunu proporzjonati mal-problemi li jinqalghu bhala riżultat tan-nuqqas ta' għoti ta' drittijiet ekwivalenti jew bhala riżultat tal-kundizzjonijiet ingħusti ta' kompetizzjoni. Is-sospensjoni tal-applikazzjoni ta' dan ir-Regolament jenhtieġ li tīġi prevista mill-Kummissjoni biss fil-każiċċiет l-aktar serji, fejn l-ebda drittijiet ekwivalenti ma jingħataw lil operaturi tat-trasport tal-merkanzija bit-triq tal-Unjoni jew lil operaturi ta' servizzi bil-kowċ u bix-xarabank tal-Unjoni mir-Renju Unit, jew fejn id-drittijiet hekk mogħtija jkunu minimi, jew fejn il-kundizzjonijiet tal-kompetizzjoni ghall-operaturi tat-trasport tal-merkanzija bit-triq tar-Renju Unit jew l-operaturi ta' servizzi bil-kowċ u bix-xarabank fir-Renju Unit ikunu tant differenti minn dawk tal-operaturi tal-Unjoni li l-provvista tas-servizzi inkwistjoni mill-operaturi tal-Unjoni ma tkunx ekonomikament vijabbli għalihom.
- (16) Meta jiġi adottati dawk l-atti delegati, huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell tal-esperti, u li dawk il-konsultazzjonijiet jiġi mwettqa fl-konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġi (⁽⁹⁾). B'mod partikolari, biex tīġi żgurata partecipazzjoni ugwali fit-thejjija ta' atti delegati, il-Parlament Ewropew u l-Kunsill jircievu d-dokumenti kollha fl-istess hin li jircevuhom l-esperti tal-Istat Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati. Jenhtieġ li l-Kummissjoni tiżgura li kwalunkwe tali atti delegati adottati ma jaffettwax bla bżonn il-funzjonament tajjeb tas-suq intern.
- (17) Sabiex jiġi żgurat li d-drittijiet mogħtija mir-Renju Unit lill-operaturi tat-trasport tal-merkanzija bit-triq tal-Unjoni u lill-operaturi ta' servizzi bil-kowċ u bix-xarabank tal-Unjoni ekwivalenti għal dawk mogħtija minn dan ir-Regolament lill-operaturi tat-trasport tal-merkanzija bit-triq tar-Renju Unit u lill-operaturi ta' servizz tal-kowċ u x-xarabank tar-Renju Unit ikunu disponibbli bl-istess mod ghall-operaturi kollha tal-Unjoni, il-kamp ta' applikazzjoni tar-Regolamenti (KE) Nru 1072/2009 u (KE) Nru 1073/2009 jenhtieġ li jiġi estiż temporanġament. Dawk ir-Regolamenti digħi jkopru l-parti ta' vjaġġ bejn Stat Membru u pajiż terz fit-territorju ta' kwalunkwe Stat Membru li wieħed jghaddi minnu fi tranżitu. Madankollu, huwa meħtieġ li jiġi żgurat, f'tali każiċċi, li r-Regolament (KE) Nru 1072/2009 japplika wkoll ghall-parti tal-vjaġġ fit-territorju tal-Istat Membru tat-tagħbija jew tal-hatt, u li r-Regolament (KE) Nru 1073/2009 japplika ghall-parti tal-vjaġġ fit-territorju tal-Istat Membru ta' ġbir jew ta' tniżżeż tal-passiġġieri. Tali estensjoni għandha l-ghan li tiżgura li l-operaturi tal-Unjoni jkunu jistgħu jwettqu operazzjonijiet ta' trasport transfruntier minn terzi lejn jew mir-Renju Unit, kif ukoll waqfiex addizzjoni fl-operazzjoni tagħhom tat-trasport tal-passiġġieri,

#### ADOTTAW DAN IR-REGOLAMENT:

#### Artikolu 1

#### Kamp ta' applikazzjoni

Dan ir-Regolament jistabbilixxi miżuri temporanji li jirreglaw it-trasport ta' ogġetti bit-triq, kif ukoll il-provvista ta' servizzi regolari u ta' servizzi regolari speċjali tat-trasport ta' passiġġieri bil-kowċ u bix-xarabank, bejn l-Unjoni u r-Renju Unit wara tmiem il-perjodu ta' tranžizzjoni msemmi fl-Artikolu 126 tal-Ftehim dwar il-Hruġ.

#### Artikolu 2

#### Definizzjonijiet

Għall-finjiet ta' dan ir-Regolament, japplikaw id-definizzjonijiet li ġejjin:

(⁹) ĠU L 123, 12.5.2016, p. 1.

(1) "vettura" tfisser:

(a) fir-rigward tat-trasport tal-oġġetti, vettura bil-mutur irregistrala fir-Renju Unit jew vetturi kkombinati, li tal-anqas il-vettura bil-mutur tagħhom tkun irregistrala fir-Renju Unit, użata eskluzivament għat-trasport tal-oġġetti, li tkun jew proprietà tal-impriza, wara li tkun inxtrat minnha b'kundizzjonijiet differiti jew li tkun għet mikrija, sakemm, fil-każ tal-ahħar, tikkonforma mal-kundizzjonijiet stabbiliti fid-Direttiva 2006/1/KE tal-Parlament Ewropew u tal-Kunsill (⁹);

(b) fir-rigward tat-trasport ta' passiġġieri, xarabank jew kowċ;

(2) "trasport awtorizzat ta' oġġetti" tfisser:

(a) vjaġġ bit-tagħbija li jsir minn vettura mit-territorju tal-Unjoni għat-territorju tar-Renju Unit, jew viċe versa, li jgħaddi jew bla ma jgħaddi minn Stat Membru wieħed jew minn pajiżi terzi;

(b) wara vjaġġ bit-tagħbija mit-territorju tar-Renju Unit għat-territorju tal-Unjoni, kif imsemmi fil-punt (a) ta' dan il-punt, il-prestazzjoni fi żmien sebat ijiem mill-hatt fit-territorju tal-Unjoni sa żewġ operazzjonijiet addizzjonal ta' tagħbija u hatt fit-territorju tal-Unjoni għal perijodu ta' xahrejn mill-ewwel jum ta' applikazzjoni ta' dan ir-Regolament kif imsemmi fl-ewwel subparagrafu tal-Artikolu 12(2), u operazzjoni waħda fi żmien sebat ijiem mill-hatt fit-territorju tal-Unjoni, matul it-tliet xħur ta' wara;

(c) vjaġġ bit-tagħbija li jsir minn vettura mit-territorju tar-Renju Unit għat-territorju tar-Renju Unit bi tranžitu fit-territorju tal-Unjoni;

(d) vjaġġ bla tagħbija flimkien mat-trasport imsemmi fil-punti (a) u (c);

(3) "trasport awtorizzat ta' passiġġieri bil-kowċ u bix-xarabank" tfisser:

(a) vjaġġ li jsir b'xarabank jew b'kowċ biex jipprovdī trasport tal-passiġġieri mit-territorju tal-Unjoni għat-territorju tar-Renju Unit, jew viċe versa, bi tranžitu jew bla tranžitu li jgħaddi minn Stat Membru wieħed jew minn pajiżi terzi;

(b) vjaġġ li jsir b'xarabank jew b'kowċ biex jipprovdī trasport tal-passiġġieri mit-territorju tar-Renju Unit għat-territorju tar-Renju Unit bi tranžitu fit-territorju tal-Unjoni;

(c) vjaġġ li ma jittrasportax passiġġieri flimkien mat-trasport imsemmi fil-punti (a) u (b);

(d) il-ġbir u t-tniżżejjil ta' passiġġieri fir-regjun tal-fruntiera tal-Irlanda matul l-ġhoti ta' servizzi regolari internazzjonali u servizzi regolari speċjali internazzjonali bejn l-Irlanda u l-Irlanda ta' Fuq;

(4) "reġjun tal-fruntiera tal-Irlanda" tfisser il-kontej tal-Irlanda li jmissu mal-fruntiera tal-art bejn l-Irlanda u l-Irlanda ta' Fuq;

(5) "operatur tat-trasport tal-merkanzija bit-triq tal-Unjoni" tfisser impriża, involuta fit-trasport tal-oġġetti bit-triq, li jkollha liċenzja Komunitarja valida, f'konformità mal-Artikolu 4 tar-Regolament (KE) Nru 1072/2009;

(6) "operatur tat-trasport tal-merkanzija bit-triq tar-Renju Unit" tfisser impriża stabbilita fir-Renju Unit li hija awtorizzata li teżerċita t-trasport tal-oġġetti bit-triq u li għandha liċenzja valida mahruġa għall-finijiet tat-trasport internazzjonali fir-rigward tat-trasport awtorizzat tal-oġġetti;

(7) "liċenzja tar-Renju Unit", meta mahruġa lil operatur tat-trasport tal-merkanzija bit-triq tar-Renju Unit, tfisser liċenzja mahruġa mir-Renju Unit ghall-finijiet ta' trasport internazzjonali fir-rigward tat-trasport awtorizzat tal-oġġetti, u, meta mahruġa lil operatur ta' servizzi bil-kowċ u bix-xarabank tar-Renju Unit, liċenzja mahruġa mir-Renju Unit ghall-finijiet ta' trasport internazzjonali fir-rigward ta' trasport awtorizzat ta' passiġġieri bil-kowċ u bix-xarabank;

(8) "xarabank jew kowċ" tfisser vettura rregistrala fir-Renju Unit, li tkun, minħabba l-kostruzzjoni u t-tagħmir tagħha, adattata u maħsuba biex tittrasporta aktar minn disa' passiġġieri, inkluż is-sewwieq;

(9) "servizzi regolari" tfisser servizzi li jipprevedu l-ġarr ta' passiġġieri f'intervalli speċifikati frotot speċifiċi, filwaqt li l-passiġġieri jitrikkbu u jitniżżejjlu f'punti ta' waqfien predeterminati;

(⁹) Id-Direttiva 2006/1/KE tal-Parlament Ewropew u tal-Kunsill tat-18 ta' Jannar 2006 dwar l-użu ta' vetturi mikrija mingħajr is-sewwieq għat-trasport ta' merkanzija bit-triq (GU L 33, 4.2.2006, p. 82).

- (10) "servizzi regolari speċjali" tfisser servizzi regolari, irrispettivament minn min jorganizzahom, li jipprevedu t-trasport ta' kategoriji speċifikati ta' passiġġieri, bl-eskużjoni ta' passiġġieri oħra;
- (11) "operatur ta' servizzi bil-kowċ u bix-xarabank tal-Unjoni" tfisser impriža, involuta fit-trasport ta' passiġġieri bil-kowċ u bix-xarabank li jkollha licenzja Komunitarja valida f'konformità mal-Artikolu 4 tar-Regolament (KE) Nru 1073/2009;
- (12) "operatur ta' servizzi bil-kowċ u bix-xarabank tar-Renju Unit" tfisser impriža stabbilita fir-Renju Unit u li hija awtorizzata li teżerċita t-trasport ta' passiġġier bil-kowċ u bix-xarabank u li għandha licenzja valida għall-finijiet tat-trasport internazzjonali fir-rigward tat-trasport awtorizzat tal-passiġġier bil-kowċ u bix-xarabank;
- (13) "operatur" tfisser jew operatur tat-trasport tal-merkanzija bit-triq jew operatur ta' servizzi bil-kowċ u bix-xarabank;
- (14) "liġi dwar il-kompetizzjoni" tfisser kwalunkwe liġi li tindirizza l-imġiba li ġejja, meta din tista' taffettwa s-servizzi tat-trasport tal-merkanzija bit-triq jew is-servizzi bil-kowċ u bix-xarabank:
- (a) imġiba li tikkonsisti fi:
    - (i) ftehimiet bejn operaturi tat-trasport tal-merkanzija bit-triq jew operaturi ta' servizzi bil-kowċ u bix-xarabank, rispettivament, deċiżjonijiet minn assoċjazzjonijiet ta' operaturi tat-trasport tal-merkanzija bit-triq jew minn operaturi ta' servizzi bil-kowċ u bix-xarabank, u prattiki miftiehma li għandha bħala skop tagħhom il-prevenzjoni, ir-restrizzjoni jew id-distorsjoni tal-kompetizzjoni jew li jaffettwawhom;
    - (ii) abbużi ta' pożizzjoni dominanti minn operatur tat-trasport tal-merkanzija bit-triq jew ta' operatur ta' servizzi bil-kowċ u bix-xarabank wieħed jew aktar;
    - (iii) miżuri meħuda jew miżmura fis-sehh mir-Renju Unit fil-każ ta' impriži pubblici u impriži li r-Renju Unit jagħthihom drittijiet speċjali jew eskużivi u li jmorru kontra l-punt (i) jew (ii);
  - (b) konċentrazzjonijiet bejn operaturi tat-trasport tal-merkanzija bit-triq jew operaturi ta' servizzi bil-kowċ u bix-xarabank, li jimpedixxu b'mod sinifikanti l-kompetizzjoni effettiva, b'mod partikolari b'rīzultat tal-ħolqien jew tat-tishħiħ ta' pożizzjoni dominanti;
- (15) "sussidju" tfisser kwalunkwe kontribuzzjoni finanzjarja mogħtija lil operatur mill-gvern jew minn kwalunkwe korp pubbliku ieħor fi kwalunkwe livell, li jikkonferixxi beneficiċju, u li jinkludi:
- (a) it-trasferiment dirett ta' fondi bħalma huma għotjet, self jew infużjoni tal-kapital ta' ekwid, it-trasferiment dirett potenzjali ta' fondi, it-teħid ta' obbligazzjonijiet, bħalma huma garanziji fuq is-self, l-injezzjonijiet ta' kapital, is-sjeda, il-protezzjoni kontra l-falliment jew l-assigurazzjoni;
  - (b) ir-rinunzja jew in-nuqqas ta' ġbir tad-dħul li kieku jkun dovut;
  - (c) il-provvista ta' ogħetti jew ta' servizzi ghajr l-infrastruttura ġenerali, jew ix-xiri ta' ogħetti jew ta' servizzi;
  - (d) li jsiru pagamenti lil mekkaniżmu ta' fondi, jew l-inkariga jew id-direzzjoni lil korp privat sabiex iwettaq funzjoni waħda jew iktar imsemmija fil-punti (a), (b) u (c) li normalment jiġu vestiti fil-gvern jew korp pubbliku ieħor u l-prattika f'ebda sens ma tkun differenti mill-prattiki normalment segwiti mill-gvernijiet.
- L-ebda beneficiċju ma jitqies li jkun ġie mogħti minn kontribuzzjoni finanzjarja li tkun saret minn gvern jew korp pubbliku ieħor jekk operatur tas-suq privat immotivat biss mill-prospett ta' profitt, li jinsab fl-istess sitwazzjoni bħal korp pubbliku inkwistjoni, ikun wettaq l-istess kontribuzzjoni finanzjarja;
- (16) "awtorità tal-kompetizzjoni indipendenti" tfisser awtorità li hija responsabbi mill-applikazzjoni u mill-infurzar tal-liġi dwar il-kompetizzjoni kif ukoll mill-kontroll tas-sussidji, u li tissodisfa l-kundizzjonijiet li ġejjin:
- (a) l-awtorità hija operazzjonālment indipendenti u hija mghammra b'mod adegwat bir-riżorsi meħtieġa biex twettaq il-kompieti tagħha;
  - (b) fit-twettiq tad-dmirijiet tagħha u waqt li teżerċita s-setgħat tagħha, l-awtorità tgawdi mill-garanziji neċċessarji ta' indipendenza minn indħil politiku jew minn kwalunkwe influwenza esterna oħra u taġixxi b'mod imparzjal;
  - (c) id-deċiżjonijiet tal-awtorità huma soġġetti għal rieżami ġudizzjarju;
- (17) "diskriminazzjoni" tfisser divrenzjar ta' kull tip mingħajr ġustifikazzjoni ogħġettiva fir-rigward tal-provvista ta' ogħetti jew servizzi, inkluż is-servizzi pubblici, użati għall-operazzjoni ta' servizzi tat-trasport tal-merkanzija bit-triq jew ta' servizzi bil-kowċ u bix-xarabank, jew fir-rigward tat-trattament tagħhom mill-awtoritajiet pubblici rilevanti għat-tali servizzi;

- (18) “territorju tal-Unjoni” tħisser it-territorju tal-Istati Membri li għaliha japplikaw it-TUE u t-TFUE, bil-kundizzjonijiet stipulati f'dawk it-Trattati.

### *Artikolu 3*

#### **Dritt li jitwettaq trasport awtorizzat ta' oggetti**

1. L-operaturi tat-trasport ta' merkanzija bit-triq tar-Renju Unit jistgħu, taħt il-kundizzjonijiet stabbiliti f'dan ir-Regolament, iwettqu trasport awtorizzat ta' oggetti.
2. It-trasport awtorizzat ta' oggetti tat-tipi li ġejjin jistgħu jitwettaq minn persuni fizzi jew għuridici stabbiliti fir-Renju Unit, mingħajr il-htiega għal licenzja tar-Renju Unit:
  - (a) it-trasport tal-posta bħala servizz universali;
  - (b) it-trasport ta' vetturi li jkunu ġarrbu ħsarat jew li m'ghadhomx jaħdmu;
  - (c) it-trasport ta' oggetti f'vetturi bil-mutur li l-massa mgħobbija permissibbli tagħhom, inkluż dik tal-karriġiet, ma taqbiżx it-3,5 tunnellati;
  - (d) it-trasport ta' prodotti mediciinati, apparat, tagħmir jew artikoli oħra li huma meħtieġa għall-kura medika fassistenza ta' emerġenza, partikolarmen fil-kaži ta' diż-zastru naturali;
  - (e) it-trasport ta' oggetti sakemm:
    - (i) l-oggetti li jingħarru jkunu l-proprjetà tal-impriża jew ikunu ġew mibjugħha, mixtrija, mikrija lil jew mikrija minn, prodotti, estratti, ipproċessati jew imsewwija mill-impriża;
    - (ii) l-iskop tal-vjaġġ għandu jkun il-ġarr tal-oggetti lejn jew mill-impriża jew biex jiġu mċaqlqa, kemm jekk gewwa l-impriża kif ukoll 'il barra minnha, għall-ħtiġiġiet tagħha stess;
    - (iii) il-vetturi bil-mutur użati għat-tali trasport ikunu misjuqa mill-persunal impjegat mill-impriża jew imqiegħed għad-dispożizzjoni tagħha taħt obbligu kuntrattwali;
    - (iv) il-vetturi li jgħorr l-ogġetti jkunu proprjetà tal-impriża jew ikunu nxtraw minnha b'termini differiti jew ikunu nkrew, sakemm fil-każz tal-ahħar, dawn ikunu jissodisfaw il-kundizzjonijiet stabbiliti fid-Direttiva 2006/1/KE; u
    - (v) dan it-trasport ma jkunx ħlief ancillari ghall-attivitajiet generali tal-impriża.

### *Artikolu 4*

#### **Dritt li jitwettaq servizzi regolari u servizzi regolari specjali bil-kowċ u bix-xarabank**

1. L-operaturi tas-servizzi tal-kowċ u bix-xarabank tar-Renju Unit jistgħu, taħt kundizzjonijiet stabbiliti f'dan ir-Regolament, iwettqu trasport awtorizzat ta' passiġġieri bil-kowċ u bix-xarabank li jikkostitwixxi servizzi regolari u servizzi regolari specjali.
2. L-operaturi ta' servizz tal-kowċ u bix-xarabank tar-Renju Unit għandhom ikunu fil-pussess ta' awtorizzazzjoni maħruġa qabel id-data tal-applikazzjoni ta' dan ir-Regolament fkonformità mal-Artikoli 6 sa 11 tar-Regolament (KE) Nru 1073/2009 biex iwettqu servizzi regolari u servizzi regolari specjali awtorizzati bil-kowċ u bix-xarabank fisem haddieħor.
3. L-awtorizzazzjonijiet li jibqgħu validi skont il-paragrafu 2 ta' dan l-Artikolu jistgħu jkomplu jintużaw għall-finjiġiet specifikati fil-paragrafu 1 ta' dan l-Artikolu jekk ikunu ġew imġedda taħt l-istess termini u kundizzjonijiet, jew ikunu nbidlu f'termini ta' waqtiet, nollijiet jew skeda biss, u soġġetti għar-regoli u l-proċeduri tal-Artikoli 6 sa 11 tar-Regolament (KE) Nru 1073/2009 għal perjodu ta' validità li ma jestendix lil hinn mit-30 ta' Ġunju 2021.

4. It-trasport awtorizzat tal-passiggieri bil-kowċ u bix-xarabank imwettaq minn persuni fiziċi jew ġuridiċi stabbiliti fir-Renju Unit, għal skopijiet mhux kummerċjali u mingħajr profit jistgħu jitwettqu mingħajr il-htiega ta' licenzja, fejn:

- (a) l-attività tat-trasport tkun biss attività ancillari għal dik il-persuna fiziċa jew ġuridika; u
- (b) il-vetturi użati jkunu l-proprjetà ta' dik il-persuna fiziċa jew ġuridika jew ikunu nkisbu minn dik il-persuna b'kundizzjonijiet differiti jew ikunu soġgetti għal kuntratt ta' kiri fit-tul, u jinsaq minn membru tal-persuna tal-persuna fiziċa jew ġuridika, jew mill-persuna fiziċa nnifisha, jew minn persuna impjegat mill-impriċa jew imqiegħed għad-dispozizzjoni tagħha taht obbligu kuntrattwali.

Dawk l-operazzjonijiet tat-trasport għandhom ikunu eżentati minn kwalunkwe sistema ta' awtorizzazzjoni fl-Unjoni, sakemm il-persuna li twettaq l-attività tkun fil-pussess ta' awtorizzazzjoni nazzjonali mahruġa qabel l-ewwel jum tal-applikazzjoni ta' dan ir-Regolament kif imsemmi fl-ewwel subparagraphu tal-Artikolu 12(2) ta' dan ir-Regolament f'konformità mal-Artikolu 3(2) tar-Regolament (KE) Nru 1073/2009.

5. Il-bdil ta' vettura, jew l-interruzzjoni tat-trasport biex ikun possibbli li parti mill-vjaġġ isir b'mezz iehor ta' trasport, ma għandux jaffettwa l-applikazzjoni ta' dan ir-Regolament.

## Artikolu 5

### Ftehimiet jew arranġamenti bilaterali

L-Istati Membri ma għandhom la jinnejozjaw u lanqas jidħlu fi kwalunkwe ftehim jew arranġamenti bilaterali mar-Renju Unit dwar kwistjonijiet li jaqghu taht l-kamp ta' applikazzjoni ta' dan ir-Regolament.

Mingħajr preġudizzju għal arranġamenti multilaterali eżistenti, dawn ma għandhom jagħtu lill-operaturi tat-trasport tal-merkanzija bit-triq tar-Renju Unit jew lill-operaturi ta' servizzi bil-kowċ u bix-xarabank tar-Renju Unit ebda dritt mod iehor ghajnej id-drittijiet mogħiġi f'dan ir-Regolament.

## Artikolu 6

### Regoli soċjali u teknici

Matul it-trasport awtorizzat ta' ogġetti jew passiggieri bil-kowċ u bix-xarabank f'konformità ma' dan ir-Regolament, ir-regoli li ġejjin għandhom jiġu osservati:

- (a) fir-rigward ta' haddiema mobbli u sewwieqa li jaħdmu għal rashom, ir-rekwiżiti stabbiliti mill-Istati Membri f'konformità mad-Direttiva 2002/15/KE tal-Parlament Ewropew u tal-Kunsill (<sup>10</sup>);
- (b) fir-rigward ta' certa legiżlazzjoni soċjali marbuta mat-trasport bit-triq, ir-rekwiżiti stabbiliti fir-Regolament (KE) Nru 561/2006 tal-Parlament Ewropew u tal-Kunsill (<sup>11</sup>);
- (c) fir-rigward ta' takografi fit-trasport bit-triq, ir-rekwiżiti stabbiliti fir-Regolament (UE) Nru 165/2014 tal-Parlament Ewropew u tal-Kunsill (<sup>12</sup>);
- (d) fir-rigward tal-kwalifika inizjali u tat-taħriġ perjodiku tas-sewwieqa, ir-rekwiżiti stabbiliti mill-Istati Membri f'konformità mad-Direttiva 2003/59/KE tal-Parlament Ewropew u tal-Kunsill (<sup>13</sup>);

<sup>(10)</sup> Id-Direttiva 2002/15/KE tal-Parlament Ewropew u tal-Kunsill tal-11 ta' Marzu 2002 dwar l-organizzazzjoni tal-ħin tax-xogħol ta' haddiema li jwettqu attivitajiet mobbli tat-trasport fit-toroq (GU L 80, 23.3.2002, p. 35).

<sup>(11)</sup> Ir-Regolament (KE) Nru 561/2006 tal-Parlament Ewropew u tal-Kunsill tal-15 ta' Marzu 2006 dwar l-armonizzazzjoni ta' certa legiżlazzjoni soċjali li għandha x'taqsam mat-trasport bit-triq u li jemenda r-Regolamenti tal-Kunsill (KEE) Nru 3821/85 u (KE) Nru 2135/98 u li jhassar ir-Regolament tal-Kunsill (KEE) Nru 3820/85 (GU L 102, 11.4.2006, p. 1).

<sup>(12)</sup> Ir-Regolament (UE) Nru 165/2014 tal-Parlament Ewropew u tal-Kunsill tal-4 ta' Frar 2014 dwar takografi fit-trasport bit-triq, li jhassar ir-Regolament tal-Kunsill (KEE) Nru 3821/85 dwar apparat ta' registrazzjoni għat-trasport bit-triq u li jemenda r-Regolament (KE) Nru 561/2006 tal-Parlament Ewropew u tal-Kunsill dwar l-armonizzazzjoni ta' certa legiżlazzjoni soċjali li għandha x'taqsam mat-trasport bit-triq (GU L 60, 28.2.2014, p. 1).

<sup>(13)</sup> Id-Direttiva 2003/59/KE tal-Parlament Ewropew u tal-Kunsill tal-15 ta' Lulju 2003 dwar il-kwalifika inizjali u taħriġ perjodiku ta' sewwieqa ta' certi vetturi tat-triq ghall-għarr ta' merkanzija jew passiggieri, li temenda r-Regolament tal-Kunsill (KEE) Nru 3820/85 u (KE) Nru 91/439/KEE u li thassar id-Direttiva tal-Kunsill 76/914/KEE (GU L 226, 10.9.2003, p. 4).

- (e) fir-rigward tad-dimensjonijiet u l-piżijiet massimi awtorizzati ta' ġerti vetturi tat-triq, ir-rekwiżiti stabbiliti mill-Istati Membri fkonformità mad-Direttiva tal-Kunsill 96/53/KE<sup>(14)</sup>;
- (f) fir-rigward tal-installazzjoni u tal-użu ta' apparat li jillimita l-veloċità għal ġerti kategoriji ta' vetturi bil-mutur, ir-rekwiżiti stabbiliti mill-Istati Membri fkonformità mad-Direttiva tal-Kunsill 92/6/KEE<sup>(15)</sup>;
- (g) fir-rigward tal-użu obbligatorju taċ-ċintorini tas-sigurtà u tas-sistemi ta' trażżeen għat-tfal fil-vetturi, ir-rekwiżiti stabbiliti mill-Istati Membri fkonformità mad-Direttiva tal-Kunsill 91/671/KEE<sup>(16)</sup>;
- (h) fir-rigward tal-istazzjonar tal-ħaddiema, ir-rekwiżiti stabbiliti mill-Istati Membri fkonformità mad-Direttiva 96/71/KE tal-Parlament Ewropew u tal-Kunsill<sup>(17)</sup>;
- (i) fir-rigward tad-drittijiet tal-passiġġieri, ir-rekwiżiti stabbiliti fir-Regolament (UE) Nru 181/2011 tal-Parlament Ewropew u tal-Kunsill<sup>(18)</sup>.

## Artikolu 7

### Ekwivalenza tad-drittijiet

1. Il-Kummissjoni għandha timmonitorja d-drittijiet mogħtija mir-Renju Unit lill-operaturi tat-trasport tal-merkanzija bit-triq u lill-operaturi ta' servizzi bil-kowċ u bix-xarabank tal-Unjoni u l-kundizzjonijiet għall-eżerċizzju tagħhom.
2. Fejn il-Kummissjoni tiddetermina li d-drittijiet mogħtija mir-Renju Unit lill-operaturi tat-trasport tal-merkanzija bit-triq tal-Unjoni jew lill-operaturi ta' servizzi bil-kowċ u bix-xarabank mhumiex, *de jure* jew *de facto*, ekwivalenti għal dawk mogħtija lill-operaturi tar-Renju Unit taħt dan ir-Regolament, jew li dawk id-drittijiet mhumiex disponibbli b'mod ugħalli għall-operaturi tat-trasport tal-merkanzija bit-triq tal-Unjoni jew għall-operaturi ta' servizzi bil-kowċ u bix-xarabank kollha tal-Unjoni, għandha, mingħajr dewmien u sabiex terga' tistabbilixxi l-ekwivalenza, tadotta atti delegati fkonformità mal-Artikolu 11 sabiex:

- (a) tissospendi l-applikazzjoni tal-Artikolu 3 jew tal-Artikolu 4(1) sa (4) meta l-ebda dritt ekwivalenti ma jingħata lill-operaturi tal-Unjoni, jew meta d-drittijiet mogħtija jkunu minimi;
- (b) tistabbilixxi limiti għall-kapaċità permissibbli għall-operaturi tat-trasport tal-merkanzija bit-triq tar-Renju Unit, jew għall-operaturi ta' servizzi bil-kowċ u bix-xarabank tar-Renju Unit jew għall-ghadd ta' vjaġġi, jew għat-tnejn; jew
- (c) tadotta restrizzjonijiet operattivi relatati mat-tipi ta' vetturi jew mal-kundizzjonijiet ta' cirkolazzjoni.

## Artikolu 8

### Kompetizzjoni ġusta

1. Il-Kummissjoni għandha timmonitorja l-kundizzjonijiet li taħthom l-operaturi tal-Unjoni jikkompetu mal-operaturi tar-Renju Unit għall-provvista ta' servizzi tat-trasport tal-merkanzija bit-triq u ta' servizzi bil-kowċ u bix-xarabank koperti minn dan ir-Regolament.

<sup>(14)</sup> Id-Direttiva tal-Kunsill 96/53/KE tal-25 ta' Lulju 1996 li tistabbilixxi għal ġerti vetturi tat-triq li jiċċirkolaw fi ħdan il-Komunità id-dimensjonijiet massimi awtorizzati fit-traffiku nazzjonali u internazzjonali u l-piżijiet massimi awtorizzati fit-traffiku internazzjonali (GU L 235, 17.9.1996, p. 59).

<sup>(15)</sup> Id-Direttiva tal-Kunsill 92/6/KEE tal-10 ta' Frar 1992 dwar l-istallazzjoni u l-użu ta' apparat li jillimita l-veloċità għal ġerti kategoriji ta' vetturi tal-mutur fil-Komunità (GU L 57, 2.3.1992, p. 27).

<sup>(16)</sup> Id-Direttiva tal-Kunsill 91/671/KEE tas-16 ta' Diċembru 1991 dwar l-użu obbligatorju taċ-ċintorini tas-sigurtà u s-sistemi tat-trażżeen għat-tfal fil-vetturi (GU L 373, 31.12.1991, p. 26).

<sup>(17)</sup> Id-Direttiva 96/71/KEE tal-Parlament Ewropew u tal-Kunsill tas-16 ta' Diċembru 1996 dwar l-istazzjonar ta' haddiema fil-qafas ta' prestazzjoni ta' servizzi (GU L 18, 21.1.1997, p. 1).

<sup>(18)</sup> Ir-Regolament (UE) Nru 181/2011 tal-Parlament Ewropew u tal-Kunsill tas-16 ta' Frar 2011 dwar id-drittijiet tal-passiġġieri fit-trasport bix-xarabank u bil-kowċ u li jemenda r-Regolament (KE) Nru 2006/2004 (GU L 55, 28.2.2011, p. 1).

2. Fejn il-Kummissjoni tiddetermina li, bħala riżultat ta' kwalunkwe waħda mis-sitwazzjonijiet imsemmijin fil-paragrafu 3 ta' dan l-Artikolu, il-kundizzjonijiet imsemmijin fil-paragrafu 1 ta' dan l-Artikolu jkunu sostanzjalment inqas favorevoli minn dawk li jgawdu l-operaturi tar-Renju Unit, għandha tadotta, minghajr dewmien u bħala rimedju għal dik is-sitwazzjoni, atti delegati f'konformità mal-Artikolu 11 biex:

- (a) tisspendi l-applikazzjoni tal-Artikolu 3 jew tal-Artikolu 4(1) sa (4) fejn il-kundizzjonijiet ta' kompetizzjoni għall-operaturi tat-trasport tal-merkanzija bit-triq tar-Renju Unit, jew għall-operaturi ta' servizzi bil-kowċ u bix-xarabank tar-Renju Unit, tant ikunu differenti minn dawk li japplikaw għall-operaturi tal-Unjoni li l-provvista ta' servizzi minn dawn tal-ahħar ma tkunx ekonomikament vijabbli għalihom;
- (b) tistabbilixxi limiti għall-kapaċità permissibbli disponibbli għall-operaturi tat-trasport tal-merkanzija bit-triq tar-Renju Unit, jew għall-operaturi ta' servizzi bil-kowċ u bix-xarabank tar-Renju Unit jew għall-ghadd ta' vjäggi, jew għat-tnejn; jew
- (c) tadotta restrizzjonijiet operattivi relatati mat-tipi ta' vetturi jew mal-kundizzjonijiet ta' cirkolazzjoni.

3. L-atti delegati msemmijin fil-paragrafu 2 għandhom, taħt il-kundizzjonijiet spċificati fdak il-paragrafu, jiġu adottati bħala rimedju għas-sitwazzjoni li ġejjin:

- (a) l-ghoti ta' sussidji mir-Renju Unit;
- (b) in-nuqqas mir-Renju Unit li jkollu fis-seħħ jew li japplika b'mod effettiv il-ligi dwar il-kompetizzjoni;
- (c) in-nuqqas mir-Renju Unit li jistabbilixxi jew iżomm awtorità ta' kompetizzjoni indipendent;
- (d) l-applikazzjoni mir-Renju Unit ta' standards dwar il-protezzjoni tal-ħaddiema, is-sikurezza, is-sigurtà jew l-ambjent li huma inferjuri għal dawk stabbiliti fid-dritt tal-Unjoni jew, fin-nuqqas ta' dispożizzjonijiet rilevanti fid-dritt tal-Unjoni, inferjuri għal dawk applikati mill-Istati Membri jew, fi kwalunkwe każ, inferjuri għall-istands internazzjonali rilevanti;
- (e) l-applikazzjoni mir-Renju Unit ta' standards relatati mal-ghoti ta' licenzji tar-Renju Unit lill-operaturi tat-trasport tal-merkanzija bit-triq jew lill-operaturi ta' servizzi bil-kowċ u bix-xarabank li huma inferjuri għal dawk stabbiliti fir-Regolament (KE) Nru 1071/2009 tal-Parlament Ewropew u tal-Kunsill (<sup>(19)</sup>);
- (f) l-applikazzjoni mir-Renju Unit ta' standards relatati mal-kwalifika u mat-tahrīg tas-sewwieqa professionisti li huma inferjuri għal dawk stabbiliti fid-Direttiva 2003/59/KE;
- (g) l-applikazzjoni mir-Renju Unit ta' regoli fir-rigward tal-pedaġġi tat-triq u tat-tassazzjoni li jkunu differenti mir-regoli stabbiliti fid-Direttiva 1999/62/KE tal-Parlament Ewropew u tal-Kunsill (<sup>(20)</sup>); u
- (h) kwalunkwe forma ta' diskriminazzjoni kontra l-operaturi tal-Unjoni.

4. Ghall-finijiet tal-paragrafu 1, il-Kummissjoni tista' titlob informazzjoni mill-awtoritajiet kompetenti tar-Renju Unit jew mill-operaturi tar-Renju Unit. Meta ma jipprovdux l-informazzjoni mitluba fi żmien il-perjodu raġonevoli preskrift mill-Kummissjoni, jew jipprovdū informazzjoni mhux kompluta, il-Kummissjoni tista' tiproċedi f'konformità mal-paragrafu 2.

## Artikolu 9

### Estensjoni tar-Regolamenti (KE) Nru 1072/2009 u (KE) Nru 1073/2009

1. Fil-kuntest tat-trasport tal-oggetti bejn it-territorju tal-Unjoni u t-territorju tar-Renju Unit imwettqa minn operatur tat-trasport tal-merkanzija bit-triq tal-Unjoni li jiddejendi fuq id-drittijiet mogħtija mir-Renju Unit, kif imsemmi fl-Artikolu 7 ta' dan ir-Regolament, ekwivalenti għal dawk mogħtija skont dan ir-Regolament, ir-Regolament (KE) Nru 1072/2009 għandu japplika għall-parti tal-vjägħ fit-territorju tal-Istat Membru tat-tagħbiha jew tal-ħatt.

<sup>(19)</sup> Ir-Regolament (KE) Nru 1071/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli komuni dwar il-kondizzjonijiet li għandhom jiġu rispettati għall-eżerċizzju tal-professjoni ta' operatur tat-trasport bit-triq u li jhassar id-Direttiva tal-Kunsill 96/26/KE (GU L 300, 14.11.2009, p. 51).

<sup>(20)</sup> Id-Direttiva 1999/62/KE tal-Parlament Ewropew u tal-Kunsill tas-17 ta' Ĝunju 1999 dwar il-ħlas li jrid isir minn vetturi ta' merkanzija tqila għall-użu ta' certi infrastrutturi (GU L 187, 20.7.1999, p. 42).

2. Fil-kuntest tat-trasport tal-passiggieri bejn it-territorju tal-Unjoni u t-territorju tar-Renju Unit imwettqa minn operatur ta' servizzi bil-kowċ u bix-xarabank tal-Unjoni li jiddependi fuq id-drittijiet mogħtija mir-Renju Unit, kif imsemmi fl-Artikolu 7 ta' dan ir-Regolament, ekwivalenti għal dawk mogħtija skont dan ir-Regolament, ir-Regolament, ir-Regolament (KE) Nru 1073/2009 għandu japplika ghall-parti tal-vjaġġ fit-territorju tal-Istat Membru ta' ġbir jew ta' tniżżil.

#### *Artikolu 10*

#### **Konsultazzjoni u kooperazzjoni**

1. L-awtoritajiet kompetenti tal-Istati Membri għandhom jikkonsultaw u jikkooperaw mal-awtoritajiet kompetenti tar-Renju Unit kif meħtieg sabiex tiġi żgurata l-implementazzjoni ta' dan ir-Regolament.

2. Fuq talba, l-Istati Membri għandhom jipprovd lill-Kummissjoni, mingħajr dewmien żejed, bi kwalunkwe informazzjoni miksuba skont il-paragrafu 1 ta' dan ir-Regolament jew bi kwalunkwe informazzjoni oħra rilevanti għall-implementazzjoni tal-Artikoli 7 u 8.

#### *Artikolu 11*

#### **Eżerċizzju tad-delega**

1. Is-setgħa ta' adozzjoni ta' atti delegati msemmija fl-Artikoli 7(2) u 8(2) għandha tingħata lill-Kummissjoni sat-30 ta' Ġunju 2021.

2. Qabel ma tadotta att delegat skont l-Artikolu 7(2) jew 8(2), il-Kummissjoni għandha tikkonsulta esperti nnominati minn kull Stat Membru skont il-principji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.

3. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

#### *Artikolu 12*

#### **Dħul fis-sehh u applikazzjoni**

1. Dan ir-Regolament għandu jidhol fis-sehh l-ghada tal-jum tal-pubblikazzjoni tieghu f'Il-Ġurnal Uffiċjali tal-Unjoni Ewropea.

2. Dan ir-Regolament għandu japplika mill-ghada tal-jum li fih id-dritt tal-Unjoni ma jibqax japplika għar-Renju Unit u fih skont l-Artikoli 126 u 127 tal-Ftehim dwar il-Ħruġ.

Madankollu, ma għandux japplika jekk sa dik id-data ikun daħħol fis-sehh, jew skont il-każ, ikun japplika b'mod proviżorju, ftehim internazzjonali li jirregola t-trasport bit-triq, konkluż bejn l-Unjoni u r-Renju Unit.

3. Dan ir-Regolament għandu japplika sal-jum qabel id-dħul fis-sehh jew, skont il-każ, sal-jum qabel l-applikazzjoni proviżorja ta' ftehim internazzjonali li jirregola t-trasport bit-triq, konkluż bejn l-Unjoni u r-Renju Unit.

Bl-eċċeżżjoni tat-trasport tal-passiggieri bil-kowċ u bix-xarabank imsemmi fl-Artikolu 2(3)(d), id-dispożizzjonijiet ta' dan ir-Regolament li japplikaw għat-trasport tal-passiggieri bil-kowċ u bix-xarabank għandhom jieqfu japplikaw fid-data tad-dħul fis-sehh ghall-Unjoni u għar-Renju Unit tal-Protokoll ghall-Ftehim Interbus rigward it-trasport internazzjonali regolari u regolari speċjali ta' passiggieri bil-kowċ u bix-xarabank.

4. Dan ir-Regolament għandu fi kwalunkwe każ jieqaf japplika l-aktar tard fit-30 ta' Ġunju 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Dicembru 2020.

*Għall-Parlament Ewropew*

*Il-President*

D. M. SASSOLI

*Għall-Kunsill*

*Il-President*

M. ROTH

—————